

சேலம் கல்வராயன் மலை அரசு பழங்குடியினர் உண்டி உறைவிடப் பள்ளியில் பயின்று - சென்னை - ஐ.ஐ.டி.யில் பயில வாய்ப்பு பெற்ற ஏழை மாணவி, ஆ.இராஜேஸ்வரி!

‘உயர்கல்விச் செல்வை அரசு ஏற்கும்’ என அறிவித்து - சேலத்தில் நேரில் அழைத்துப் பாராட்டிய முதல்வர் -

அரசு சார்பில் வீட்டுக்கான ஆணையும் வழங்கினார்! மாணவி ராஜேஸ்வரி நன்றி!

சென்னை, ஜூன் 15- முதலமைச்சர் மு.க.ஸ்டாலின் அவர்கள் சேலம் கல்வராயன் மலை அரசு பழங்குடியினர் உண்டி உறைவிட மேல்நிலைப் பள்ளியில் பயின்று அகில இந்திய தேர்வில் தேர்ச்சி பெற்று சென்னை ஐ.ஐ.டி.யில் படிக்கும் வாய்ப்பைப் பெற்றுள்ள ஏழை மாணவி ஆ. இராஜேஸ்வரியை சேலம் நி்கட்சியின் போது நேரில் அழைத்துப் பாராட்டினார்! அவரது உயர்கல்விச் செல்வை அரசு ஏற்கும் என்றும் அரசு சார்பில் வீடு ஒன்று வழங்குவதாகவும் அறிவித்து ஆணைகள் வழங்கி வாழ்த்தினார்!

முதலமைச்சர் அவர்கள் மாணவ, மாணவியர்கள் கல்வியில் சிறந்து விளங்கிடும் வகையில் கால உணவுத் திட்டம், புதுமைப் பெண், தமிழ்ப் புதல்வன், நான் முதல்வன் உள்ளிட்ட பல்வேறு சிறப்பான திட்டங்களைச் செயல்படுத்தி வருகிறார்கள். குறிப்பாக, பெண் கல்வி முன்னேற்றத்திற்காக புதுமைப்பெண் திட்டத்தின் மூலம் 6 முதல் 12 ஆம் வகுப்பு வரை அரசு பள்ளியில் பயின்று உயர்கல்வி பயிலும் மாணவியருக்கு மாதம் ரூ.1,000 வழங்கி வருகிறார்கள்.

முதலமைச்சர் அவர்களின் சிறப்பான இத்திட்டங்களின் பலனாக அனைத்துதரப்பு மாணவ, மாணவியர்களுக்கும் சிறப்பான கல்வி வழங்கப்பட்டு வருவதுடன், தேசிய அளவில் உயர்கல்வி சேர்க்கையில் தமிழ்நாடு 49 சதவீதம் என்ற அளவில் இந்தியாவிலேயே முதல் இடத்தில் உள்ளது.

சேலம் மாவட்டம், கல்வராயன் மலையை சேர்ந்த கருமந்துறை, அரசு பழங்குடியினர் உண்டி உறைவிட மேல்நிலைப்பள்ளியில் பயின்ற ஆ. இராஜேஸ்வரி என்ற பழங்குடியின மாணவி அண்மையில் நடைபெற்ற ஜே.இ.இ. தேர்வில் அகில இந்திய அளவில் 417 வது இடத்தில் தேர்ச்சி பெற்று சென்னை ஐ.ஐ.டி.யில் உயர்கல்வி பயில தகுதி பெற்றுள்ளது பாராட்டுக்குரிய சாதனையாகும்.

மலைவாழ் இன ஏழை குடும்பத்தைச் சேர்ந்த மாணவி ஆ. இராஜேஸ்வரியின் தந்தை கடந்த 2023-ல் உடல்நல குறைபாடு காரணமாக இறந்துவிட்டார். தாயார் திருமதி.ஆ.கவிதா, அக்கா ஜெகதீஸ்வரி, அண்ணன் ஸ்ரீ கணேஷ் ஆகியோருடன் கருமந்துறை மலைப்பகுதியில் வசித்து வருகிறார்.

சிறுவயதிலிருந்தே படிப்பில் சிறந்து விளங்கிய மாணவி ஆ. இராஜேஸ்வரி 10ஆம் வகுப்பில் 438 மதிப்பெண்களும், 12ஆம் வகுப்பில் 600க்கு 521 மதிப்பெண்களும்



சேலம், கருமந்துறை அரசு பழங்குடியினர் உண்டி உறைவிட மேல்நிலைப் பள்ளியில் பயின்று அகில இந்திய தேர்வில் தேர்ச்சி பெற்று IIT சென்னையில் உயர்கல்வி பயில தகுதிப் பெற்று சாதனை படைத்துள்ள கல்வராயன்மலை கருமந்துறை பகுதியைச் சேர்ந்த பழங்குடியின மாணவி.ஆ.இராஜேஸ்வரி.

பெற்று தேர்ச்சியடைந்துள்ளார். ஆ. இராஜேஸ்வரி தனது பள்ளி தலைமை ஆசிரியர் வழிகாட்டுதலின் படி பழங்குடியின நலத்துறையின் சிறப்பு வகுப்புகளிலும், ஈரோடு மாவட்டம், பெருந்துறையில் செயல்பட்டு வரும் அரசு பயிற்சி மையத்திலும் சேர்ந்து உயர்கல்வி நுழைவுத் தேர்விற்கு தயாராகி வந்தார்.

இந்நிலையில் JEE Mains & JEE Advance தேர்வுகளில் தேர்ச்சி பெற்று அகில இந்திய அளவில் 417 - வது இடத்தில் தேர்ச்சி பெற்று சென்னை ஐ.ஐ.டி.யில் பயில தகுதி பெற்றுள்ளார்.

மேலும் JEE Advanced தொடர்பான கவுன்சிலிங்கிற்காக தற்போது குமிழி ஏகலைவா உண்டி உறைவிட மாதிரி மேல்நிலைப்பள்ளியில் பழங்குடியினர் நலத்துறை மூலம் வாசகி பவுண்டேசன் மூலம் நடத்தப்படும் உயர்கல்விக்கான பயிற்சி பெற்று வருகிறார். இவர் சென்னை ஐ.ஐ.டி.யில் Aerospace Engineering பாடப்பிரிவில் உயர்கல்வி பயில விருப்பம் தெரிவித்துள்ளார்.

முதலமைச்சர் மு.க.ஸ்டாலின் அவர்கள் மாணவி ஆ. இராஜேஸ்வரி சென்னை ஐ.ஐ.டி.யில் உயர்கல்வி பயில தகுதி பெற்றுள்ளதை அறிந்தவுடன், ‘மாணவி ஆ. இராஜேஸ்வரிக்கு எனது Solute’ எனப் பாராட்டி வாழ்த்துத் தெரிவித்து, “அவரது உயர்கல்விச் செல்வை தமிழ்நாடு அரசே ஏற்கும்” என அறிவித்தார்.

இதைனைத் தொடர்ந்து, முதலமைச்சர் அவர்கள் 12.6.2025 அன்று சேலம் மாவட்ட சுற்றுப் பயணத்தின்போது, பழங்குடியின மாணவி ஆ. இராஜேஸ்வரியை நேரில் அழைத்து பொன்னாடை அணிவித்து சிறப்பு செய்து, பழங்குடியினர் நலத்துறையின் தொல்பொருள் திட்டத்தின் கீழ் ரூ.5.73 இலட்சம் மதிப்பிலான வீடு ஒதுக்கீடு செய்து அதற்கான ஆணையினையும்,

உயர்கல்வி பயில்வதற்கு உதவிடும் வகையில் ரூ.70,000 மதிப்பிலான மடிக்கணினியையும் வழங்கி வாழ்த்து தெரிவித்தார்.

பழங்குடியின மக்களுக்காக பல்வேறு திட்டங்களை செயல்படுத்தி வரும் மாண்புமிகு தமிழ்நாடு முதலமைச்சர் அவர்களின் திராவிட மாடல் அரசின் சாதனைக்கு முத்தாய்ப்பாக மாணவி இராஜேஸ்வரியின் சாதனை அமைந்துள்ளது என்றால் அது மிகையாகாது.

முதல்வர் மு.க.ஸ்டாலினுக்கு மாணவி ஆ.இராஜேஸ்வரி நன்றி!

முதலமைச்சர் அவர்கள் நான் IIT-ல் பயில தகுதி பெற்றுள்ள யொட்டி எனக்கு வாழ்த்து தெரிவித்து மேற்படிப்பிற்கான செலவுகளை அரசே ஏற்கும் என அறிவித்தார்கள். அது மட்டுமல்லாமல், 12.6.2025 அன்று சேலத்திற்கு வருகை தந்த தமிழ்நாடு முதலமைச்சர் அவர்கள் என்னை நேரில் அழைத்துப் பாராட்டி, எனது உயர்கல்விக்கு உதவிடும் வகையில் மடிக்கணினியினை வழங்கியுள்ளார்கள். மேலும் வீடு கட்டிக்கொடுப்பதற்கான ஆணையும் வழங்கியுள்ளார்கள். நன்றாக பயின்று இந்திய விண்வெளி ஆராய்ச்சி நிறுவனத்தில் பணியில் சேர்ந்து தமிழ்நாட்டிற்கு பெருமை சேர்ப்பேன் என இத்தருணத்தில் தெரிவித்துக்கொள்கிறேன்.

முதலமைச்சர் அவர்கள், தந்தை இல்லாத எனக்கு தந்தையாக எனது உயர்கல்விச் செல்வை ஏற்பதும், வீடு வழங்கியுள்ளதும் மிகவும் மகிழ்ச்சியாக உள்ளது. முதலமைச்சர் அவர்களுக்கு எனது மனமார்ந்த நன்றியினை தெரிவித்துக்கொள்கிறேன் என்று நெகிழ்ச்சியுடன் கூறியுள்ளார்.

திருச்சி தெற்கு மாவட்ட தி.மு.க சார்பில், முதலமைச்சருக்கு சிறப்பான வரவேற்பு!

மாவட்டச் செயலாளர் - அமைச்சர் அன்பில் மகேஸ் பொய்யாமொழி அறிவிப்பு!

திருச்சி, ஜூன் 15- திருச்சி தெற்கு மாவட்டச் செயலாளர், அமைச்சர் அன்பில் மகேஷ் பொய்யாமொழி விடுத்துள்ள அறிவிப்பு வருமாறு:-

கழகத் தலைவர், தமிழ்நாடு முதலமைச்சர் அவர்கள் இன்று (15.06.2025-ஞாயிறுக்கிழமை) மதியம் 12 மணிக்கு தஞ்சை மாவட்டத்தில் பல்வேறு நிகழ்ச்சிகளில் கலந்து



கொள்வதற்காக சென்னை

யில் இருந்து விமானம் மூலமாக திருச்சி விமான நிலையம் வர உள்ளார். திருச்சி தெற்கு மாவட்ட தி.மு.க. சார்பில், அவருக்கு சிறப்பான வரவேற்பு வழங்க உள்ளோம். கீழ்க்கண்ட அனைத்து நிர்வாகிகளும் விமான நிலையம் வரும்படி கேட்டுக்கொள்கின்றேன்.

இந்த நிகழ்வில் மாநில, மாவட்ட, மாநகர நிர்வாகிகள், தலைமைச் செயற்குழு, பொதுக்குழு உறுப்பினர்

கள், பகுதி, ஒன்றிய, நகர, பேரூர், வட்ட, வார்டு, கிளை கழகச் செயலாளர்கள் மற்றும் நிர்வாகிகள், மாவட்ட மாநகர அணிகளின் அமைப்பாளர்கள் மற்றும் துணை அமைப்பாளர்கள், உள்ளடக்கி அமைப்பு களின் பிரதிநிதிகள் தவறாமல் கலந்து கொள்ளுமாறு கேட்டுக்கொள்கிறேன். இவ்வாறு அவர் தெரிவித்துள்ளார்.

மன்னார்குடி நகர செயலாளர் வீரா.கணேசன் சகோதரர்

வீரா.கதிரவன் இல்லத்திருமண விழா!

முதல்வர் மு.க.ஸ்டாலின் தலைமையில் நடைபெறுகிறது!

திருவாரூர், ஜூன் 15- திருவாரூர் மாவட்டம் மன்னார்குடி நகரச்செயலாளரும், கழக செயல்பாட்டுத் துறையின் தலைமையிலும், நிதியரசர் உச்சநீதிமன்ற நீதிபதி எம்.எம்.சுந்தரேஷ் அவர்களின் முன்னிலையிலும், தஞ்சாவூர் மகாராஜா மகாலில் 16.06.2025 திங்கள் கிழமை அன்று காலை 9.30மணிக்கு நடைபெற இருக்கிறது.

மண நிகழ்வு தமிழ்நாடு முதல்வர், திராவிடநாயகர் மு.க.ஸ்டாலின் அவர்களின் சீரிய தலைமையிலும், நிதியரசர் உச்சநீதிமன்ற நீதிபதி எம்.எம்.சுந்தரேஷ் முன்னிலையிலும், அமைச்சர் பெருமக்கள், சட்டமன்ற உறுப்பினர்கள், மாநில, மாவட்ட, ஒன்றிய, நகர, பேரூர் மற்றும் கழக நிர்வாகிகளின் பங்கேற்று வாழ்த்திட நாளை (16.06.2025 - திங்கள் கிழமை) காலை 9.30மணிக்கு தஞ்சாவூர் மகாராஜா மகாலில் நடைபெறுகிறது.

மன்னார்குடி நகரக்கழக செயலாளர் வீரா.கணேசன் அவர்களின் சகோதரர், உயர்நீதிமன்ற வழக்கறிஞரும் அரசு கூடுதல் வழக்கறிஞருமான வீரா.கதிரவன், திருமதி சாமி.தமிழ்ப்புக்குழலி தம்பதியினரின் மகன் வழக்கறிஞர் வீ.க.வீரவிஜயனுக்கும், கண்டியூர் துரைப்பாளையன் திருமதி வாகுகு ஆகியோரது மகள் வழக்கறிஞர் பா.தனுஷுக்கும், திரு

தமிழ்நாடு அரசின் முன்னாள், இந்நாள் அமைச்சர் பெருமக்கள், சட்டமன்ற உறுப்பினர்கள், நாடாளுமன்ற முன்னாள் இந்நாள் உறுப்பினர்கள், மாநில, மாவட்ட, ஒன்றிய, நகர, பேரூர் நிர்வாகிகள் மற்றும் கழக முன்னணியினர், கழக தோழர்கள் பங்கேற்று சிறப்பிக்கின்றனர்.

இந்த திருமணவிழாவில் மேலும் இந்த திருமணத்

தின் வரவேற்பு நிகழ்வுகள் 22.06.2025 ஞாயிறு அன்று காலை 10.30 மணிக்கு மதுரை வேலம்மாள் மருத்துவக்கல்லூரி ஐடா ஸ்கட்டர் ஆட்டோடாரிய வளாகத்திலும், 27.06.2025. வெள்ளி மாலை 6.30.மணிக்கு சென்னை கிழக்கு கடற்கரை சாலை நல்லாங்கரை RK கன்வென்ஷன் சென்டரிலும் நடைபெற இருக்கிறது.




தருமபுரி மாவட்டம் நாகாவதி அணை அருகே அரசு நகர பேருந்தும் தனியார் கல்லூரி பேருந்தும் மோதியிபுத்தில் 20க்கும் மேற்பட்ட கல்லூரி மாணவிகள் மற்றும் பொதுமக்கள் காயமடைந்து சிகிச்சைக்காக தருமபுரி அரசு மருத்துவக் கல்லூரி மருத்துவமனையில் அனுமதிக்கப்பட்டனர். தகவல் அறிந்து தருமபுரி நாடாளுமன்ற உறுப்பினர் தி.மு.க. கிழக்கு மாவட்ட பொறுப்பாளர் வழக்கறிஞர்.ஆ.மணி உடனடியாக நேரில் சென்று அவர்களுக்கு ஆறுதல் கூறி சிகிச்சை குறித்து அரசு மருத்துவர்களிடம் கேட்டறிந்தார். உடன் ஒன்றிய செயலாளர்கள் ஏ.எஸ்.சண்முகம், என்.பி.பெரியண்ணன், ஐ.டி.விங் கௌதம், அரசு மருத்துவர் இளங்கோவன் இருந்தனர்.

ஆறாம் ஆண்டு நினைவு அஞ்சலி

தோற்றம்
10.09.1937

மறைவு
14.06.2019



செம்மண்ணின் பகுத்தறிவு சுடரே!

எஸ்.சிவசுப்ரமணியன் M.A., B.L., அவர்கள்
முன்னாள் பெரும்பலூர் மாவட்ட கழக செயலாளர்
முன்னாள் பாராளுமன்ற உறுப்பினர்

2வீகர் நினைவுகருடன்

ஆர்.கலியபெருமாள் B.E.,
ஒன்றிய கழக பொறுப்பாளர் - ஆண்டமம் (தெற்கு)
அரியலூர் மாவட்டம்



தி.மு.க. இளைஞர் அணி



இளைஞர் அணிச் செயலாளர் உதயநிதி ஸ்டாலின் அறிவிப்பு

ஒன்றிய-நகர-பகுதி-பேரூர் புதிய நிர்வாகிகள் அறிமுகக் கூட்டம்!

தூத்துக்குடி வடக்கு, திண்டுக்கல் மேற்கு, கிருஷ்ணகிரி கிழக்கு மற்றும் கிருஷ்ணகிரி மேற்கு மாவட்டங்களில் நியமிக்கப்பட்டுள்ள இளைஞர் அணியின் புதிய நிர்வாகிகளுக்கான அறிமுகக் கூட்டம், மாவட்டச் செயலாளர், ஒன்றிய-நகர-பகுதி-பேரூர் செயலாளர்கள் முன்னிலையில், நடைபெற உள்ளது. புதிதாக நியமிக்கப்பட்ட இளைஞர் அணி நிர்வாகிகள் அனைவரும் தவறாமல், இக்கூட்டத்தில் கலந்துகொள்ளுமாறு கேட்டுக் கொள்ளப்படுகிறார்கள். அறிமுகக் கூட்ட விவரம் வருமாறு:

நாள்	நேரம்	கழக மாவட்டம்	இடம்
15.06.2025 ஞாயிறுக்கிழமை	காலை 9.30 மணி	தூத்துக்குடி வடக்கு	கலைஞர் அரங்கம், எட்டையபுரம் சாலை, தூத்துக்குடி.
	மாலை 4.00 மணி	திண்டுக்கல் மேற்கு	அபூர்வா ஹால், ஓட்டன்சத்திரம்.
	மாலை 3.00 மணி	கிருஷ்ணகிரி கிழக்கு	சுபம் ஹால், ஸ்ரீ வெங்கடேஸ்வரா காம்ப்ளக்ஸ், பெங்களூரு பிரதான சாலை, கிருஷ்ணகிரி.
16.06.2025 திங்கள் கிழமை	காலை 10.00 மணி	கிருஷ்ணகிரி மேற்கு	ஆனந்த் கிராண்ட் பேலஸ், சிஷ்யா பள்ளி அருகில், தனி சாலை, ஓசூர்.

“அன்பகம்”
தேனாம்பேட்டை
சென்னை-18
நாள் : 13-06-2025



உதயநிதி ஸ்டாலின்
செயலாளர்,
தி.மு.க. இளைஞர் அணி